



MINUTI

Laqgħa tal-Kunsill Lokali Santa Venera

8 LEĠISLATURA

Laqgħa Numru 70

It-Tnejn, 12 ta' Ġunju, 2017

Il-Kunsilli Lokali Santa Venera Itaq' fl-Uffiċċju Amministrattiv tiegħu li jinsab fl-indirizz Uffiċċju Amministrattiv, Triq il-Kbira San Ġużepp, Santa Venera, fis-6.30 ta' filgħaxija.

PREŻENTI:

Is-Sur Stephen Sultana – Sindku
Is-Sur Jonathan Brimmer – Viċi Sindku
Is-Sa Elizabeth Vella – Kunsillier
Is-Sur Silvio Vella – Kunsillier
Is-Sur Jason Mangani – Kunsillier
Is-Sur Horace Anastasi – Kunsillier
Is-Sur Darren Carabott – Kunsillier

ASSENTI b'APOLOGIJI (Skont Ordni Permanenti 14A (3):

Ħadd

ASSENTI

Is-Sur Gianluca Falzon – Ambaxxatur taż-Żgħażaġħ

UFFIĊJAL PREŻENTI:

Jane Yvonne Spiteri – Segretarju Eżekuttiv

Minuti tal-Kunsill Lokali Santa Venera 70/2017

Minuti

Is-Sindku is-Sur Stephen Sultana ippresjeda l-laqgħa.

70.1 Qari tal-ittri ta' apologiji

70.1.1 Ma ġewx ipprezentati ittri ta' apologija.

70.2 Kunsiderazzjoni u Approvazzjoni tal-Minuti

70.2.1 Il-minuti tal-laqgħa Numru 68 (tmienja u sittin) li saret nhar il-Ħamis 27 ta' April, 2017 fis-7.00 ta' filgħaxija ttieħdu bħala moqrija u ġew approvati unanimament wara li saru xi korrezzjonijiet.

70.2.2 Il-minuti tal-laqgħa Numru 69 (disgħa u sittin) li saret nhar it-Tnejn 8 ta' Mejju, 2017 fis-6.30 ta' filgħaxija ttieħdu bħala moqrija u ġew approvati unanimament wara li saru xi korrezzjonijiet.

70.2.1 Korrezzjonijiet (laqgħa 68)

70.2.1.1 Minuti 68 – Assenti b'Apologiji – titneħħa l-kelma (kunjom) "Anastas" u tizdied flokha "Anastasi"

70.2.2 Korrezzjonijiet (laqgħa 69)

70.2.2.1 Minuta 69.3.4 - jitneħħew il-kliem "l-Misraħ il-Barrieri" jizdiedu flokhom "Misraħ Santa Venera"

70.2.2.2 Minuta 69.5.1 – titneħħa l-kelma "Procrement" u tizdied flokha "Procurement"

70.2.2.3 Minuta 69.5.3 –titneħħa l-kelma "telefon" u tizdied il-kelma "telefown"

70.2.3 Punti mqajma mill-minuti

70.2.3.1 Minuta 69.2.2.1 – Is-Sindku informa lill-Membri li l-kuntrattur li ser jaħdem fuq il-Proġett taż-Żgħażaġh għadu ma bghatx il-*Method Statement*. Il-kuntrattur, meta ġie kkuntattjat, qal li ser jipprezentah mill-aktar fis.

70.2.3.2 Minuta 69.2.2.3 – Is-Sindku informa li issa s-*Sage Accounting Programme* ġie installat però l-*Accountant* ta' qabel qed jittratjeni sabiex tiġi trasferita d-*data*. Għaldaqstant għandu jingħata jumejn żmien sa nhar l-Erbgħa 14 ta' Ġunju, 2017 sabiex jagħmel dan.

70.2.3.3 Minuta 69.2.2.5 – Is-Sindku informa lill-membri li ġibna linji gwida mid-Dipartiment tal-Gvern Lokali. Għaldaqstant, il-Kunsill jista' jhallas direttament lir-Regjun u min-naħa tiegħu r-Regjun iħallas lill-avukat.

70.2.3.4 Minuta 69.2.2.6 – Is-Sindku informa lill-membri li giet iffissata ġurnata biex niltaqgħu mar-rappreżentanti tal-Libreriji sabiex jiġu diskussi xi punti rigward il-kuntratt tal-librar u xi affarijiet oħra.

70.2.3.5 Minuta 69.2.2.8 – Is-Sindku informa lill-Membri li x-xogħol fi Triq Qormi huwa lest iżda fadal xi xogħol ta' zebgħa. Qed nistennew gwida minn Transport Malta biex inkunu nistgħu inkomplu bix-xogħol.

Fis-6.50 ta' filgħaxija wasal is-Sur Darren Carabott u ngħaqad mal-kumpliment tal-membri.

70.2.3.6 Minuta 69.3.2 - Is-Sindku informa lill-Membri li mill-LESA irċevejna *cheque* ta' €20,797.34

70.2.3.7 Minuta 69.5.3 – Is-Segretarju Eżekuttiv ipprezentat tlett kwotazzjonijiet għal linja ċellulari, waħda tal-Melita Ltd, oħra tal-GO plc u oħra tal-Vodafone Malta. Il-pjan li toffri Melita Ltd huwa l-orħos minnhom it-tlieta. Għaldaqstant gie deċiż li l-għażla taqa' fuq il-pjan tal-Melita Ltd għas-somma ta' €25 kull xahar. Dan il-pjan jinkorpora fih telefonati bla limitu kemm lejn linji fissi kif ukoll lejn linji ċellulari. Għaldaqstant, il-linji fissi tal-Kunsill għandhom jigu ibbarjati milli jsiru telefonati lejn linji ċellulari minnhom.

Il-Membri qablu unanimament.

70.2.3.7 Minuta 69.8 – Ilmenti numru 254 u 332 – Is-Sindku informa lill-Membri, illi il-*Contracts Manager* irrimarka li t-tabelli, li hemm ġo Pjazza Franka, m'humieq ta' ostaklu la għall-garaxx u lanqas għar-residenti.

70.3 Komunikazzjoni mis-Sindku

70.3.1 Is-Sindku informa lill-Membri li l- kuntratt tal-*photocopier* għalaq u li issa kull sejha f'kas ta' ħsara ser tiswilna €50 barra l-*part*. Ipprovajna ngibu tlett kwotazzjonijiet, iżda kellna risposta mingħand 2 kumpaniji biss, Strand Electronics u Image Systems. Strand Electronics offrew kwotazzjoni fuq bażi ta' kera, filwaqt li Image Systems offrew kwotazzjoni fuq bażi ta' xiri. Meta tinħadem is-somma għal kirja ta' ħames snin, irriżulta li tiġi għola mis-somma li nħallsu jekk il-*photocopier* tinxtara.

Għaldaqstant, wara diskussjoni gie deċiż li l-*photocopier* tinxtara għal €1,504.50 (Vat inkluz) u, possibbilment, titħallas bin-nifs.

Il-Membri qablu unanimament.

Fis-7.05 ta' filgħaxija wasal il-Viċi Sindku Jonathan Brimmer u ngħaqad mal-kumpliment tal-membri.

70.3.2 Is-Sindku informa lill-Membri li wasal iż-żmien li jinqalgħu it-toroq l-antiki ta' Santa Venera. Is-Sindku fakkar illi ġa hemm l-approvazzjoni tal-Kunsill u għadarba jkun hemm biżżejjed *cash flow*, it-toroq l-antiki fosthom Triq Abela, Triq San Ġorġ, Triq il-Kardinal Sciberras, Triq Ġuże Pace, Triq Brighella, Triq il-Batterija u l-bankina ta' Triq il-Kanun, ix-xogħol ikun jista' jibda.

Is-Sindku informa wkoll illi saret talba minn residenti biex fil-ponta ħdejn tal-Mużew nagħmlu *Traffic Island* sabix it-traffiku jkun aktar organizzat. Isir ukoll tiżbieħ bi qsari man-naħa tal-Mużew.

Għaldaqstant, għandna niktbu lil Transport Malta biex dan ix-xogħol jiġi approvat.

Il-Membri qablu unanimament.

70.3.3 Is-Sindku informa lill-Membri li kkommunikaw magħna mid-Dipartiment tal-*Lifelong Learning* u qalulna li jistgħu joffru kors *Essential Skills* fl-Ingliż. Dan il-kors ikun twil 32 ġimgħa u jista' jieħu sa massimu ta' 15-il student. Fl-applikazzjoni, aħna konna offrejna li l-kors isir is-Sibt mit-8.00am sal-11.00am, iżda fil-kommunikazzjoni tagħhom, id-dipartiment tal- *Lifelong Learning* ikkwotaw il-ħin ta' bejn id-9.00am u 12.00pm. Dan joħloq problema għalix nhar ta' Sibt, l-iskrivani li jaħdmu fuq bażi *overtime*, jispicċaw mix-xogħol fil-11.00am.

Minuti tal-Kunsill Lokali Santa Venera – 70 laqgħa – tat-8 legislatura

Għaldaqstant, għandna niktbu lid-dipartiment tal-Lifelong Learning biex il-kors isir bejn it-8.00am u l-11.00am.

Il-Membri qablu unanimament.

70.3.4 Is-Sindku informa lill-membri li rċevjna ittra mingħand is-Surmast tal-iskola Sekondarja ta' Santa Venera, is-Sur Sammut, fejn dan wera x-xewqa li l-Kunsill jgħin lill-iskola biex tiffinanzja l-ħlas għal għalliem/a biex ikun jista' jagħti lezzjonijiet kumplimentari sabiex studenti jibqgħu għaddejnin bit-taħriġ anke waqt il-vaganzi tas-sajf. Is-Sindku ppropona li l-lezzjonijiet isiru fil-bini tal-Kunsill u s-Surmast ġa kien qabel fuq din il-proposta. Il-ħlas totali għandu jammonta għal €240.

Il-Kunsillier Silvio Vella ssekonda din il-proposta.

Il-Membri qablu unanimament.

70.3.5 Is-Sindku informa lill-membri li rċevjna proposta sabiex jitpoġġa *Clothing Bank* fil-lokalita' ta' Santa Venera. Il-Membri qablu li dan il-*Clothing Bank* għandu jsir flok il-*motorcycle bay* li hemm ħdejn il-Kunsill.

Il-Membri qablu unanimament.

70.4 Rapport/Korrispondenza

Xejn

70.5 Items oħra ta' xogħol ieħor tal-Kunsill Lokali li jkunu meħtieġa

70.5.1 Is-Sindku spjega wkoll li fil-*Management Letter* (Punt 4.7) irrizulta li l-ġardinar is-Sur Charles Mifsud kien baqa' jibgħat l-*invoices* bl-ammont li kien jithallas fil-kuntratt l-antik sa Awwissu, 2016. Il-kuntratt il-ġdid iġib id-data ta' April, 2016. Għaldaqstant, il-Kunsill ħallas is-somma ta' €1,047 żejda lill-imsemmi Charles Mifsud. Għalhekk ġie ssuġġerit li dan l-ammont jingabar lura bi ftehim mal-kuntrattur. Is-Sur Charles Mifsud għandu jiġi infurmat b'dan.

Il-Membri qablu unanimament.

Punt 7.1 – Is-Sindku informa, illi l-Awdituri rrimarkaw illi hemm somom dovuti lill-Kunsill, waħda ta' ±€2,800 mingħand il-Water Services Corporation u ±€5,000 mingħand il-kumpanija MPNDC. Is-Sindku ssuġġerixxa li nerġġu niktbu bl-avukat sabiex dawn il-flus jingabru.

Il-Membri qablu unanimament.

Punt 8.0 – Ir-rendikont finanzjarju tal-kontijiet bankarji qed jiġu rikonċiljat kull xahar mis-Segretarju Eżekuttiv.

Punt 11.1 – Il-minuti pprintjati bħala PDF u mmarkati 'IFFIRMATA' issa qed jiġu mtella fuq is-sit tal-Kunsill Lokali ta' Santa Venera.

Punt 11.2 – Ittieħdet nota u l-minuti oriġinali li jkunu ġew approvati waqt il-laqgħa tal-Kunsill ser jiġu marbuta.

Punt 11.4 – Is-Sindku rrimarka, illi galadarba l-legislatura preżenti tiġi fi tmiemha fl-2019, il-*Business Plan* preżenti jibqa' fis-seħħ.

Punt 11.5 – Wieġed mill-Kunsilliera kien skużat mil-laqgħat tal-Kunsill għaliex kien qiegħed barra minn Malta fuq Kors ta' studju tal-*Erasmus Project*. Id-Dipartiment tal-Gvern Lokali kien infurmat b'dan u il-Kunsill kien iddeċieda li l-post tiegħu ma jsirx vakanti minħabba li l-Kunsillier kien ippreżenta raġuni valida għall-assenza tiegħu mil-laqgħat tal-Kunsill.

L-*Accountant*, is-Sur, Michael Debono, spjega l-*adjustments* li kien meħtieġ isiru u qara r-risposta li huwa pprepara tal-*Management Letter*.

Is-Sindku talab lis-Segretarju Eżekuttiv biex tiċċirkola l-*Management Letter* lill-kunsilliera.

70.5.2 Quarterly Statements – March 2017

70.5.2.1 Is-Sindku rrimarka li dawn għadhom pendenti invista li l-migrazzjoni tal-informazzjoni kienet għadha ma saritx

70.5.3 Local Council Van

70.5.3 Is-Sindku informa lill-membri li l-vann tal-Kunsill wasal biex jiġi skreppjat. Wara li l-Membri tal-Kunsill raw disġna kwotazzjonijiet, l-għażla waqgħet fuq l-irħas vann li jiswa madwar €1,200. Il-Membri qablu unanimament.

70.6 Kunsiderazzjonijiet u Approvazzjoni tar-Rapporti tal-laqgħat ta' Kumitati u/jew Sotto Kumitati

Ma ġewx ipprezentati rapporti tal-laqgħat ta' Kumitati u/jew Sotto Kumitat.

70.7 Kunsiderazzjonijiet u Approvazzjonijiet tal-Iskeda tal-Pagamenti

L-Iskeda tal-pagamenti flimkien mal-Petty Cash ġew diskussi u approvati unanimament mill-membri kollha wara li ġew imwiegħba xi mistoqsijiet.

70.7.1 Is-Sindku fakkar li hemm ftehim mal-Gvern Ċentrali li l-latrini kollha ta' Malta ser jiġu devoluti kollha mill-Gvern. Għaldaqstant, għandna niktbu lid-Dipartiment tal-Artijiet u nsaqsu jekk għadux bil-ħsieb li jiġu devoluti.

70.8 Ilmenti

Il-Kunsill iddiskuta l-ilmenti li hemm pendenti fis-sistema minn numru 364 sa lment numru 400.

364	B. Grima & Sons
365	Haddiema Assenjati
366	Haddiema Assenjati

367	Rifjutata
368	Talba lil Transport Malta
369	Ma tistax issir fil-prezent
370	Haddiema Assenjati
371	Haddiema Assenjati
372	Contracts Manager
373	Issir it-Triq kollha mill-Haddiema Assenjati
374	Il-Contracts Manager jiċċekkja l-konfini
375	Rifjutata
376	Rifjutata - Hemmhekk irid isir infurzar
377	Contracts Manager
378	Haddiema Assenjati
379	Haddiema Assenjati
380	Tintbaghat ittra
381	Mhix skont il-policies tat-Transport Malta
382	Transport Malta – Applikazzjoni ghal Sleeping Policeman
383	Contracts Manager
384	Tingieb Kjarifika
385	Haddiema Assenjati
386	Haddiema Assenjati
387	Rifjutata
388	Transport Malta
389	Mhix skont il-policies tat-Transport Malta
390	Haddiema Assenjati
391	Haddiema Assenjati
392	B. Grima & Sons
393	Issir mir-resident bis-supervizjoni tal-perit
394	Contracts Manager
395	Tnehhew mir-residenti stess
396	Il-Kunsill qagħad fuq ir-rakkomandazzjoni tal-Contracts Manager
397	Transport Malta
398	Enemalta
399	Infurzar mill-Pulizija
400	Micamed

70.9 Tmiem tal-Laqqgħa u data tas-seduta li jmiss

Il-laqqgħa intemmet fid-8.30pm u giet agġornata għat-10 ta' Lulju, 2017, fis-6.30pm.

Konfermati, illum 10 ta' Lulju, 2017

IFFIRMATI

Stephen Sultana
Sindku

IFFIRMATI

Jane Yvonne Spiteri
Segretarju Eżekuttiv

Minuti tal-Kunsill Lokali Santa Venera – 70 laqqgħa – tat-8 legislatura